

Врз основа на чл.75 од Законот за заштита и спасување („Сл.Весник на РМ“ бр.93/12), член 36 од Законот за локална самоуправа („Сл.Весник на РМ“ бр.5/12), Законот за пожарникарство на РМ(Сл.Весник бр.168(пречистен текст) од 2017 година и член 14, став 2 од Законот за заштита на населението од заразни болести („Сл.Весник на РМ 66/2004;139/2008 и 99/2009), Советот на општина Делчево, на својата 5.седница, одржана на ден 25.01.2022 година донесе

ПРОГРАМА

за превенција заштита и спасување на Општина Делчево за 2022 година

1. Вовед

Општина Делчево преку Одделението за локален економски развој, превенција, заштита и спасување при Секторот за урбанизам, заштита на животна средина, комунални дејности, сообраќај и ЛЕ, за 2022 година ќе спроведува мерки и активности согласно законските норми предвидени за сегментите кои се од областа на превенција, заштита и спасување на граѓаните и материјалните добра од елементарни и други непогоди, како и мерки и активности кои редовно се спроведуваат, а со цел превентивно делување заради заштита на животот и здравјето на населението на територијата на Општината. Во оваа Програма се опфатени мерките и активностите кои Одделението во соработка со другите надлежни субјекти ќе ги спроведе (Програма за спроведување на општите мерки за заштита на населението од заразни болести за 2022 година, доставена од ЈЗУ „Центар за јавно здравје Кочани,,), како и финансиската рамка која е потребна за остварување на истите мерки за 2022 година, Согласно Законот за заштита и спасување “Сл. весник на Р. Македонија”, бр.36/04 од 10.06.2004 година, како и Процена на загроеност од сите ризици.

2. Мерки и активности по проблематики со финансиска рамка

а) Заштита и справување со пожари

Во насока на превенција заштита и справување од пожари првично дејствува ТППЕ Делчево, кое нешто е регулирано во Законот за заштита и спасување и Законот за пожарникари на РМ.

Во тек е процес за ревитализирање на „Просторните сили,, при општина Делчево, кои како единица се регулирани во Законот за заштита и спасување и моментално бројат 25 припадници. За дооспособување и обновување на овие сили и нивно ставање во потполна функција, потребно е превземање на неколку мерки и активности за кои се потребни материјално-финансиски средства од Буџетот на општина Делчево.

Финансиска рамка за „просторни сили,,:

- 10 работни одела, 1500 ден. по 1 комплет (вкупно 15000)
- Продолжување на ПП посебна дообука во ТППЕ Делчево за 25 лица, по 2 наставни часа за 1 лице 300 денари, или (вкупно 5000 денари)
- 4 грбни пумпи т.н. напртџачи за гаснење на пожар, 1 број е 6000 ден. (вкупно 24.000)
- Предвидливите трошоци се во висина од 44.000 денари.
- За следниве ставки се предвидени останатите 106 000 денари.
- Исплата за ангажирање на лице од Просторни сили при ЕЛС Делчево;

-Снабдување со храна и вода за пиење на ангажирани лица од Просторни сили;

- Непредвидени трошоци.
- Вкупната варијабилна сума е 150.000 денари, потребни да бидат предвидени во Буџетот за 2022 година, за „просторните сили на ЕЛС Делчево.
- - Рок: Јануари-Ноември 2022 година
-

б) Заштита и справување со поплави:

За справување со овој вид на елементарна непогода, а со цел заштита на животот и здравјето на граѓаните на Општината и нивните материјални добра, Одделението има изготвено соодветен „Оперативен план за заштита од поплави“, со кој се предвидени, целите, мерките и активностите, критичните точки, ресурсите, како и потребните буџетски средства за остварување на Програмата во овој дел.

Р.бр.	Активност	Период на спроведување	Буџет во МКД	Забелешка
1	Таргетирање на нови критични точки и постапување согласно тригодишниот акциски план за заштита од поплави	Јануари-Декември 2022	10 000,00	
2	Постапување по акцискиот план	Јануари-Декември 2022	100 000,00	
3	Обука на просторните сили за справување со поплави	Јануари-Декември 2022	7 500,00	
4	Поставување на вреќи со песок на критичните точки	Јануари-Декември 2022	30 000,00	Транспорт и дневни трошоци
5	Известување на населението кое е изложено на директен удар на поплавниот бран	Јануари-Декември 2022	12 000,00	
6	Набавка на неопходна опрема(вреќи, песок, лопати, моторни пили)	Јануари-Декември 2022	15 000,00	
7	Извлекување и спасување на луѓе, стока и други добра	Јануари-Декември 2022	100 000,00	
8	Асанација на теренот	Јануари-Декември 2022	60. 000,00	
9	Дезинфекција и дератизација	Јануари-Декември 2022	50 000,00	
10	ВКУПНО	2022	534,500,00	

в) Општи мерки за заштита на населението од заразни болести:

За спроведување на овие мерки ЈЗУ „Центар за јавно здравје Кочани“, преку ПЕ Делчево изработува Програма(Стручен Елаборат) во која се опфатени следните општи мерки за заштита на населението од заразни болести:

- 1.Обезбедување на безбедна вода за пиење
- 2.Обезбедување на исправна вода за рекреативни потреби
- 3.Обезбедување на санитарно-хигиенски услови во објектите за храна
- 4.Обезбедување на санитарно-хигиенски услови во училиштата и предучилишните установи
- 5.Отстранување на цврстиот отпад и отпадните води на начин на кој ќе се овозможи заштита на човековата околина од загадување
- 6.Вршење на превентивна дезинфекција, дезинсекција и дератизација во населените места и други јавни површини

Мерките се спроведуваат етапно, во текот на целата календарска година и според утврдената динамика, а финансирањето е со средства од Буџетот на општина Делчево.

а) Следење на квалитетот и здравствената исправност на водите за пиење од селски водоводи и други алтернативни јавни водоснабдителни објекти

*Хемиски и бактериолошки анализи.....108 000 денари

б) Загаденост на р.Брегалница од градската канализација и процена на ризик

*Хемиски и бактериолошки анализи.....6x2000=12 000 денари

в) Надзор над детската градинка во општина Делчево

*Теренски увиди со анкета и изготвување на Извештај.....4 500 денари

г) Превентивна дезинсекција(Уништување на комарци)

- Три теристички третирања на комарци =120 000 денари
- Авионско третирање на комарци на 1000 хектари =203 900 денари

д) Дератизација на градска канализација и депонија за комунален отпад = 69 600 денари

(80кг препарат за канализација и 7кг за депонија=87кг.х800ден=69 600 ден)

Вид на активности	Цена на активност во МКД
Вода за пиење	120 000
р.Брегалница	12 000
Надзор над градинка	4 500
Третирање на комарци	120 000
Општа дератизација	69 600
ВКУПНО	325 500

Вкупната сума за спроведување на предложената Програма за 2022 година ќе чини 967 500 денари, а доколку се прифати и авионско прскање против комарци (203 900), спроведувањето на Програмата ќе ја чини Општината 1,170 500 ден.

За справување со пандемијата од COVID-19 ќе се обезбедат вонредни средства од:

-пренамена од Буџетот на Општината.

-донаторска сметка

Според дадената проекција, за спроведување на предвидената Програма за 2022 година ќе бидат потребни 1,170 500 денари(не се вклучени вонредните средства за справување со коронавирус).

Број 09-156/1

25.01.2022 година

Делчево

